

മുതലി
കാഴ്ച



အမှာစာ

အခု ဒီစာအုပ်မှာပါတဲ့ ကဗျာအတိုအထွာလေးတွေဟာ

တစ်နေရာတည်း၊ တစ်ချိန်တည်းမှာ တစ်ထိုင်တည်းရေးဖြစ်တဲ့

အရာတွေပါ။

မြင်ရကြားရတာ တွေကို တစ်မဟုတ်ချင်းတုံ့ပြန်မိတဲ့ စကားလုံးတွေလို့

ပြောရမယ်။

ထွေထွေထူးထူးတော့ မဟုတ်ပါဘူး။

ဒါပေမယ့် အထူးအထွေဖြစ်မဖြစ်ကိစ္စကတော့

မိတ်ဆွေတို့ရဲ့အသိဉာဏ်ပေါ်မှာ မူတည်ပါလိမ့်မယ်။

လူဇော်သစ်

* * *

အချစ်နဲ့ ၄-၂-၃-၁

အချစ်နဲ့ ၄-၂-၃-၁

●
တွေ့ဆုံခြင်း

●
မေတ္တာ

●
အကြင်နာ

●
စေတနာ

●
ကရုဏာ

●
ခွေးထွေးခြင်း

●
သည်းခံခြင်း

●
ပန်းခြံ

●
အနာဂတ်

●
ရုပ်ရှင်ရုံ

●
စွန့်စားခြင်း

ပိုးငေါက်
သို့မဟုတ်
မင်္ဂလာလက်ထပ်ပွဲ

(မှတ်ချက်)

တစ်ဝါထိလျှင် ဆင်ခြင်ပြီး ငွေဆက်ကစားနိုင်
နှစ်ဝါတစ်နီ သို့မဟုတ်၊ တိုက်ရိုက်အနီထိ၍ မရ

(မှတ်ချက်)

တစ်ဝါထိလျှင် ဆင်ခြင်ပြီး ရှေ့ဆက်ကစားနိုင်

နှစ်ဝါတစ်နီ၊ သို့မဟုတ် ၊ တိုက်ရိုက်အနီထိ၍ မရ

* * *

ဝင်္ဂပါမုဆိုး
တောနဲ့ တောင်နဲ့
ကျေးငှက်သာရကာနဲ့
တိတ်ဆိတ်မှုနဲ့
ကြည်နူးစရာ
အာရုံမှာ ဝိုင်းတဝါး။
နေလာလည်း နှင်းမပျောက်ဘူး
ခံစားချက်တွေလည်း မငြိမ်းသတ်နိုင်သေးဘူး
မကျွတ်လွတ်သူ လူစင်စစ်မို့
တရားရှာလည်း တရားမတွေ့သေးဘူး။
သံသရာ တစ်ကွေ့မှာ
ဒုက္ခကို ဝါးမျိုပြီး
ဒုက္ခကို စွန့်ပစ်ချင်သူ လူငယ်လေးတစ်ဦးပါ
မေတ္တာကို ဝါးမျိုပြီး
မေတ္တာကို ပေးဆပ်ချင်သူ လူငယ်လေးတစ်ဦးပါ
နှုတ်ဆိတ်

ရပ်တန့်

ပစ်မှတ်ရဲ့လားရာ

မြားကို ချစ်ခြင်းတရားဆီ

အထပ်ထပ်ပစ်လွှတ်လိုက်ပါတယ်။ ။

၂၀၀၉

* * *

ရန်ကုန်မှာ နေထိုင်ခြင်း

အူယားဖားယား

တက်သုတ်ရိုက်

ဝရန်းသုန်းကား

သုတ်ခြေတင်

ကျွမ်းထိုးမှောက်ခုန်

အမောတကော

ဟူး ...။။

၁၂-၁၁-၂၀၁၃

* * *

သဝဏ်လွှာ
ရွတ်ဆိုစရာ
အသံမှာ ခွန်အားမရှိတော့။

ဘဝဆိုတဲ့ ရေးကြီးသုတ်ပျာတွေ
အလှဆိုတဲ့ ဝမ်းတခါးတွေ
မေးပါများလည်း စကားမရတော့ဘူး
သွားပါများလည်း ခရီးမရောက်တော့ဘူး။

ပျော်ပျော်နေကြည့်ခဲ့ပါတယ်
ကိုယ်စား
အလင်းရောင်ကို ရှာဖွေခဲ့ပါတယ်
ဘယ်အချိန်သေမယ် မသိတဲ့
သေခဲဆိုတဲ့ လက်ကျန်ပျော်ရွှင်မှုလေးနဲ့
သူငယ်ချင်းများထံ ကဗျာတွေ ရေးပို့လိုက်ပါတယ်။

မိတ်ဆွေ

ခင်ဗျား

ညည ကောင်းကောင်းအိပ်ပျော်ပါရဲ့လား။ ။

၂၀၀၉

* * *

စက်ဝန်း

ကမ္ဘာဟာ

ကျစရာမျက်ရည်တွေများလွန်းလို့

မိုးရာသီကို ဖန်ဆင်းပေးလိုက်တယ်။

အတွင်းပူ

အပြင်ပူ

ပူပင်သောကတွေဟာ

သစ်ရွက်တွေကို ညှိုးရော်စေလို့

လူ့အသက်သွေးကြောတွေကို လောင်မြိုက်လို့

နွေဟာ ခေါင်းထောင်လာပါတယ်။

ကမ္ဘာကြီးအတွက်

ငြိမ်းချမ်းရေးတဲ့

ဆောင်းဟာ

ခုချိန်ထိ မဝီပြင်သေး။ ။

၁၁-၁၁-၂၀၁၄

* * *

